

आदिवासी संशोधन व प्रशिक्षण संस्था, पुणे व
अनुसूचित जमाती प्रमाणपत्र तपासणी
समित्यांवरील गट 'क' व 'ड' च्या पदांचे
नियुक्ती प्राधिकारी निश्चित करणे

महाराष्ट्र शासन
आदिवासी विकास विभाग
शासन निर्णय क्रमांक आस्था-२००८/प्र.क्र.१८३/का.१
मंत्रालय, मुंबई ४०० ०३२
दिनांक : २६ मार्च, २००८

वाचा :- १) शासन निर्णय आदिवासी विकास विभाग, क्रमांक आस्था-१०८९/प्र.क्र.७९९/
का.१५, दिनांक १५ जानेवारी, १९९२
२) शासन निर्णय आदिवासी विकास विभाग, क्रमांक आस्था-१०९९/प्र.क्र.१०१/
का.१५, दिनांक २२ नोव्हेंबर, २०००
३) आयुक्त, आदिवासी संशोधन व प्रशिक्षण संस्था, पुणे यांचे पत्र क्रमांक
अर्धशासकीय पत्र क्र. आसंप्रसं/प्र.क्र.१४०/का.३(समन्वय)/१४, दि. ०९ मार्च, २००७

प्रस्तावना :- आदिवासी संशोधन व प्रशिक्षण संस्था, पुणे यांच्या आस्थापनेवरील वर्ग ३ व ४
च्या पदांचे वर प्रस्तावनेत नमूद केलेल्या अनुक्रमांक १ येथील शासन निर्णयान्वये नियुक्ती
प्राधिकारी निश्चित केलेले आहेत.

आयुक्त, आदिवासी संशोधन व प्रशिक्षण संस्था, पुणे यांच्या आस्थापनेवर ८ अनुसूचित
जमाती प्रमाणपत्र तपासणी समित्या उपरोक्त क्रमांक १ च्या शासन निर्णयानंतर क्रमाक्रमाने
स्थापन झालेल्या आहेत. सबब, सदर समित्यांवरील वर्ग-३ व ४ च्या पदांचे नियुक्तीचे अधिकार
कोणाला असावेत याबाबत शासन निर्णय दिनांक १५ जानेवारी, १९९२ मध्ये उल्लेख नाही.

शासन निर्णय दिनांक १५ जानेवारी, १९९२ नुसार आदिवासी संशोधन आणि प्रशिक्षण
संस्था, पुणे येथील वर्ग ३ पदांवरील पदोन्नतीने भरतीचे अधिकार अपर आयुक्तांना व सरळसेवा
भरतीचे अधिकार आयुक्त, आदिवासी संशोधन प्रशिक्षण संस्था, पुणे यांना दिले असल्याने पदांची
भरती करतांना सरळसेवेने व पदोन्नतीने भरण्यात येणाऱ्या पदांविषयी नेमकी माहिती उपलब्ध
करणे कठीण जाते व संवर्ग नियंत्रण होत नाही.

त्याचप्रमाणे वर्ग ४ च्या पदांचे सेवाभरतीचे अधिकार आयुक्त, आदिवासी संशोधन व
प्रशिक्षण संस्था, पुणे यांना आहेत. मात्र, ८ समित्यांचे कार्यक्षेत्र पूर्ण राज्यभर आहे. त्यामुळे
वर्ग ४ हा सुध्दा राज्यस्तरीय संवर्ग ठरेल. व त्यामुळे वर्ग ४ च्या बाबतीत प्रकल्प अधिकारी हे
नियुक्ती अधिकारी असल्याने अनुसूचित जमाती प्रमाणपत्र तपासणी समिती कार्यालयातील वर्ग-४
ची पदे भरण्याचे अधिकार संबंधित प्रकल्प अधिकारी यांना देणे आवश्यक आहे.

शासन निर्णय :- वरील प्रस्तावनेस अनुसरून शासन असे आदेश देत आहे की, आयुक्त,
आदिवासी संशोधन व प्रशिक्षण संस्था, पुणे यांच्या आस्थापनेवरील तसेच ८ अनुसूचित जमाती
प्रमाणपत्र तपासणी समित्यांवरील वर्ग-३ व ४ च्या पदांचे नियुक्ती अधिकारी खालीलप्रमाणे
असतील.

१. वर्ग-३ मधील उच्चश्रेणी लघुलेखक व निम्नश्रेणी लघुलेखक ही पदे राज्यस्तरीय असल्याने
त्यांचे नियुक्ती अधिकारी आयुक्त, आदिवासी विकास, नाशिक हे असतील.

२. तथापि, या पदांव्यतिरिक्त सर्व वर्ग-३ पदांच्या नियुक्तीचे अधिकार संबंधित क्षेत्रातील अपर आयुक्त, आदिवासी विकास यांना तसेच वर्ग-४ पदांचे नियुक्तीचे अधिकार संबंधित क्षेत्रातील प्रकल्प अधिकारी, एकात्मिक आदिवासी विकास प्रकल्प यांना असतील :-

३. वर्ग-३ पदांचे नियुक्ती अधिकारी खालीलप्रमाणे असतील.

	वर्ग-३ पदांचे नियुक्ती प्राधिकारी	ज्या कार्यालयातील पदांवर नियुक्ती करावयाची आहे ते कार्यालय
१	अपर आयुक्त, आदिवासी विकास, ठाणे	१) आदिवासी संशोधन व प्रशिक्षण संस्था, पुणे २) अनुसूचित जमाती प्रमाणपत्र तपासणी समिती, पुणे ३) अनुसूचित जमाती प्रमाणपत्र तपासणी समिती, ठाणे
२	अपर आयुक्त, आदिवासी विकास, नाशिक	१) अनुसूचित जमाती प्रमाणपत्र तपासणी समिती, नाशिक २) अनुसूचित जमाती प्रमाणपत्र तपासणी समिती, नंदूरबार
३	अपर आयुक्त, आदिवासी विकास, अमरावती	१) अनुसूचित जमाती प्रमाणपत्र तपासणी समिती, अमरावती २) अनुसूचित जमाती प्रमाणपत्र तपासणी समिती, औरंगाबाद
४	अपर आयुक्त, आदिवासी विकास, नागपूर	१) अनुसूचित जमाती प्रमाणपत्र तपासणी समिती, नागपूर २) अनुसूचित जमाती प्रमाणपत्र तपासणी समिती, गडचिरोली


४. वर्ग-४ पदांचे नियुक्ती अधिकारी खालीलप्रमाणे असतील.

	वर्ग-४ पदांचे नियुक्ती प्राधिकारी	ज्या कार्यालयातील पदांवर नियुक्ती करावयाची आहे ते कार्यालय
१	प्रकल्प अधिकारी, एकात्मिक आदिवासी विकास प्रकल्प, घोडेगाव, जि. पुणे	१) आदिवासी संशोधन व प्रशिक्षण संस्था, पुणे २) अनुसूचित जमाती प्रमाणपत्र तपासणी समिती, पुणे
२	प्रकल्प अधिकारी, एकात्मिक आदिवासी विकास प्रकल्प, शहापूर, जि. ठाणे	अनुसूचित जमाती प्रमाणपत्र तपासणी समिती, ठाणे
३	प्रकल्प अधिकारी, एकात्मिक आदिवासी विकास प्रकल्प, नाशिक, जि. नाशिक	अनुसूचित जमाती प्रमाणपत्र तपासणी समिती, नाशिक
४	प्रकल्प अधिकारी, एकात्मिक आदिवासी विकास प्रकल्प, नंदूरबार, जि. नंदूरबार	अनुसूचित जमाती प्रमाणपत्र तपासणी समिती, नंदूरबार
५	प्रकल्प अधिकारी, एकात्मिक आदिवासी विकास प्रकल्प, धारणी, जि. अमरावती	अनुसूचित जमाती प्रमाणपत्र तपासणी समिती, अमरावती
६	प्रकल्प अधिकारी, एकात्मिक आदिवासी विकास प्रकल्प, औरंगाबाद, जि. औरंगाबाद	अनुसूचित जमाती प्रमाणपत्र तपासणी समिती, औरंगाबाद
७	प्रकल्प अधिकारी, एकात्मिक आदिवासी विकास प्रकल्प, नागपूर, जि. नागपूर	अनुसूचित जमाती प्रमाणपत्र तपासणी समिती, नागपूर
८	प्रकल्प अधिकारी, एकात्मिक आदिवासी विकास प्रकल्प, गडचिरोली, जि. गडचिरोली	अनुसूचित जमाती प्रमाणपत्र तपासणी समिती, गडचिरोली

वरीलप्रमाणे आदिवासी संशोधन व प्रशिक्षण संस्था, पुणे व त्यांचे अधिनस्त अनुसूचित जमाती प्रमाणपत्र तपासणी समित्यांवरील उच्चश्रेणी लघुलेखक व निम्नश्रेणी लघुलेखक ही पदे तसेच वर्ग-३ व वर्ग-४ ची पदे प्राथम्याने भरण्याबाबत संबंधित अपर आयुक्त व प्रकल्प अधिकारी, एकात्मिक आदिवासी विकास प्रकल्प यांनी कार्यवाही करावी.

सदरचा शासन निर्णय महाराष्ट्र शासनाच्या वेबसाईवर (www.maharashtra.gov.in)
उपलब्ध करण्यात आला असून त्याचा संगणक सांकेतांक २००८०३२७९३०६०४००९ असा आहे.

महाराष्ट्राचे राज्यपाल यांचे आदेशानुसार व नावांने,


(ल.दा. व्यास)
सह सचिव

प्रत,

आयुक्त, आदिवासी विकास, नाशिक

आयुक्त, आदिवासी संशोधन व प्रशिक्षण संस्था

अपर आयुक्त, आदिवासी विकास, ठाणे, नाशिक, अमरावती, नागपूर

उपाध्यक्ष तथा सह आयुक्त, अनुसूचित जमाती प्रमाणपत्र तपासणी समिती (सर्व)

प्रकल्प अधिकारी, एकात्मिक आदिवासी विकास प्रकल्प (सर्व)

महालेखापाल (लेखा व अनुज्ञेयता), महाराष्ट्र १ / २, मुंबई / नागपूर

महालेखापाल (लेखा परिक्षा), महाराष्ट्र १ / २, मुंबई / नागपूर

सर्व जिल्हा कोषागार अधिकारी

आदिवासी विकास विभागातील सर्व कार्यासने